



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
EDWINA GRIMA**

Seduta tat-12 ta' Dicembru, 2011

Numru 279/2008

**Il-Pulizija  
(Spettur Spiridione Zammit)**

**Vs**

**Marica Muscat ta' 38 sena, bint il-mejjet Rafel u Maria  
nee' Tabone, imwiolda Pieta' fl-1 ta' Dicembru 1973 u  
toqghod 239, Triq San Mikiel, Bormla, detentrici tal-  
karta ta' l-identita' numru 9374(M)**

**Il-Qorti,**

Rat l-akkuza kontra 'l hawn fuq imsemmiha Marica Muscat li giet akkuzata talli fil-25 ta' Frar 2008, fil-Facilita' Korrettiva ta' Kordin, Rahal il-Gdid:-

Bil-hsieb li taghmel hsara lil xi persuna cioe' lil Nina Formosa WCO25, akkuzat lil dik il-persuna quddiem Awtorita kompetenti b'reat fil-waqt li kienet taf li dik il-

Kopja Informali ta' Sentenza

persuna hija innocenti, u dana bi ksur ta'l-artikolu 101 tal-Kapitolu 9 tal-Ligijiet ta' Malta;

Ukoll talli iddenunzjat lill-Awtoritajiet rispettivi u cioe' lil Awtoritajiet tal-Habs reat liema reat taf li ma sarx inkella bil-qerq holqot tracci ta' reat b'mod li jstghu jinbdew proceduri kriminali sabiex jizguraw li dak ir-reat kien sar u dana bi ksur ta'l-artikolu 110(2) tal-Kapitolu 9 tal-Ligijiet ta' Malta;

Ukoll talli bil-hsieb li ittellef jew tnaqqas il-gieh ta' Nina Formosa WCO25 weggatha bi kliem b'gesti jew b'mod iehor u dana bi ksur ta'l-artikolu 252(1) tal-Kapitolu 9 tal-Ligijiet ta' Malta;

U aktar talli b'hekk kisret il-kundizzjonijiet li gew imposti fuqha mill-Qorti tal-Magistrati (Malta);

U fl-ahharnett talli, b'hekk saret recidiva b'sentenza tal-Qorti u dana ai termini ta'l-artikoli 49 u 50 tal-Kapitolu 9 tal-Ligijiet ta' Malta.

Rat id-dokumenti esebiti;

Semghet il-provi;

Rat il-kunsens ta'l-Avukat Generali tal-04 ta' April 2008 sabiex dana il-kaz jigi trattat u deciz bil-procedura sommarja minn dina l-Qorti.

Semghet trattazzjoni

Ikkunsidrat:

Illi l-imputata tinsab akkuzata b'zewg imputazzjonijiet ewlenin. L-ewwel wahda hija dik prevista fl-artikolu 101 u cioe' dik tal-kalumnja, filwaqt illi it-tieni imputazzjoni tirreferi ghar-reat tal-falza denunzja jew is-simulazzjoni tar-reat kif ikkontemplat fl-artikolu 110(2) tal-Kapitolu 9.

**IL-LIGI**

### **L-artikolu 101 – Il-Kalumnja.**

Ir-reat tal-kalumnja kif previst fl-artikolu 101 tal-Kodici Kriminali titratta dwar informazzjoni, rapport jew kwerela kemm jekk maghmula verbalment jew bil-miktub, liema kalumnja hija imsejjha bhala verbali u diretta. Dik imbaghad li l-ligi titkellem dwarha fl-artikolu 110(1) hija dwar il-kalumnja imsejjha indiretta jew rejali. Il-Professor Mamo ighid: **“such crime is completed by the mere presentation of the information, report or complaint to the competent authority.”**

Ghandu jinghad illi mid-dicitura ta'l-artikolu 101, huwa car li l-unika intenzjoni tal-persuna li hija akkuzata b'dana ir-reat hija illi taghmel hsara lill-persuna jew persuni illi jigu akkuzati ingustament, kif ukoll illi r-rapport falz jew id-denunja falza trid tkun tali illi abbazi ta'l-istess, azzjoni kriminali setghet tittiehed jew ittiehdet fil-konfront tal-persuna jew persuni falzament akkuzati. F'sentenza moghtija mill-Qorti ta'l-Appelli Kriminali (sede inferjuri) fis-7 ta' Novembru 1949 fl-ismijiet Il-Pulizija vs Vincenzo Attard gie deciz:

**”Biex ikun hemm ir-reat ta' falza denunzja hemm bzonn li d-denunzja falza tkun dwar delitt jew kontravvenzjoni li jaghtu lok ghal azzjoni kriminali persegwibbli quddiem il-Qorti ta' Gustizzja Kriminali.”**

Ukoll f'sentenza ohra fl-ismijiet Il-Pulizija vs Joseph Seychell (17/10/1997 Appelli Kriminali) inghad: **“L-akkuza jew denunzja, ghal-finijiet tal-kalunja ma tirrikjedi ebda formalita partikolari; l-unika haga li hi rikjesta hi li dik l-akkuza jew denunzja issir quddiem awtorita kompetenti, jigifieri awtorita' li ghandha is-setgha li tipprocedi biex tinvestiga u eventwalment tressaq il-Qorti lil dik il-persuna li tkun allegatament ikkomettiet dak ir-reat.”**

Fl-ahharnett f'sentenza ohra tal-Qorti ta'l-Appelli Kriminali gie deciz:

**“Kull ma jirrikjedi l-artikolu 101 (reat ta' kalumnja) huwa l-att materjali tar-rapport lill-awtoritajiet kompetenti, u l-element formali fis-sens li min ghamel dak ir-rapport kontra persuna fejn akkuzata b'reat, kien jaf li dik il-persuna fil-fatt ma kenitx ghamlet dak ir-reat, bil-konsegwenza naturali li tali agir effettivament iwassal sabiex tigi kagjonata hsara lill-persuna rapportata. Kif dejjem gie ritenut, wiehed huwa tenut dejjem responsabbli ghall-konsegwenzi naturali ta' dak li intenzjonalment u volontarjament jaghmel.” (Il-Pulizija vs Doreen Zammit – 15/06/2001)**

### **L-artikolu 110(2) – Is-simulazzjoni tar-reat**

Illi it-tieni akkuza migjuba fil-konfront ta'l-imputata tinkwadra ruhha fir-reat ikkontemplata fl-artikolu 110(2) u cioe' is-simulazzjoni tar-reat. Dina d-disposizzjoni tal-ligi giet mizjuda fil-kodici taghna permezz ta'l-Ordinanza IX ta'l-1911 u giet imfassla fil-maggior parti taghha fuq l-artikolu 211 tal-Kodici Taljan ta'l-1889. Il-Professor Mamo fin-noti tieghu ghandu dana xi ighid dwar dina d-disposizzjoni tal-ligi:

***“The simulation of an offence is considered as a crime for the injury which it does to the administration of justice by misleading it; for the alarm which the news of an offence causes in the public; for the inconvenience and expense to which the officers of justice may be put; for the danger of suspicions and molestations to which law-abiding citizens may be exposed in the attempt to ascertain an imaginary fact. ... This crime differs from that of calumnious accusation in as much as in the simulation of offence there is no specific accusation against any determinate person and there is not, therefore, the intent to cause an innocent person to be unjustly convicted or charged ... (sottolinjar tal-Qorti). The simulation may be either verbal or direct or real or indirect. The former must consist in a denunciation, that is in an information or report or complaint to the Executive Police: and the crime is completed by the presentation of such information***

***report or complaint, so that the subsequent confession of the untruth would not avail to exclude it. ... Finally the denunciation must be made without specifying the supposed offender; otherwise this crime degenerates into that of calumnious accusation.(sottolinjar tal-Qorti)”***

Illi fis-sentenza hawn fuq iccitata Il-Pulizija vs David Mizzi jinghad is-segwenti fuq dina d-disposizzjoni tal-ligi:

**“Kwantu ghar-reat ikkontemplat fl-artikolu 110(2) – is-simulazzjoni ta’ reat – dan, bhal tal-kalunja, jinqasam f’simulazzjoni reali jew indiretta u f’simulazzjoni verbali u diretta. Is-simulazzjoni reali jew indiretta tavvera ruhha meta wiehed bil-qerq johloq tracci ta’ reat b’mod li jistghu jinbdew proceduri kriminali sabiex jizguraw li dak ir-reat kien sar. Is-simulazzjoni verbali jew diretta tirrikjedi semplicement li l-agent jiddenunja lill-Pulizija Ezekuttiva reat li hu jkun jaf li ma sarx. Ghalhekk element kostitutiv ta’ dan ir-reat hu l-konsapevolezza ta’l-agent li r-reat li hu qed jiddenunja fil-fatt ma sehxx.”**

Dana ir-reat, ghalhekk, jipostula sitwazzjoni fejn persuna tivvinta li sar xi reat jew bil-qerq tohloq xi provi jew tracci li sehxx xi reat bhal per ezempju il-kaz li isehxx ta’ sikwit fil-Qorti fejn persuna taghmel rapport anonimu illi hemm xi bomba fl-edificju tal-Qorti, li hija s-simulazzjoni verbali jew diretta. Jew inkella li sabiex jivvinta li sofra serqa mid-dar tieghu, l-agent ikisser is-serratura, ihalli xi sellum ma’ xi hajt jew inkella johloq it-taqlib sabiex il-pulizija jibdw jaghmlu l-investigazzjonijiet dwar ir-reat tas-serq - din hija s-simulazzjoni rejali u indiretta. Illi l-ghan ta’l-artikolu 110(2) huwa li jippenalizza il-persuna illi jivvinta li sar reat kemm b’mod verbali kif ukoll materjali, sabiex b’hekk jinbdew investigazzjonijiet kriminali bl-ghan li jigi accertat il-kummissjoni ta’ dana l-allegat reat. Il-Professor Mamo ighid:

***“The specific malice of this crime consists in the intent to deceive or mislead justice by denouncing or making appear an offence which is known not to have***

***been committed and not in the intent to harm, directly by the simulation, any other person.”***

## **IL-FATTI**

Illi l-imputata Marica Muscat fiz-zmien indikat fl-akkuza kienet qed tiskonta piena ta' habs fil-Facilita' Korrettiva ta' Kordin. Illi mill-atti johrog car illi hija ghandha problema kbira ta' vizzju tad-droga u jidher illi anke fil-perijodu taz-zmien li kienet residenti fil-Habs, hija kienet baqghet tabbuza mis-sustanza u dana peress illi jidher illi xi nies kienu qed jipprovdulha id-droga. Irrizulta illi ghal xi zmien l-imputata kienet intbaghtet l-isptar Monte Karmeli (sezzjoni tal-Habs). Meta imbaghad irritornat lura Kordin, kienet saritilha *strip search* mill-gwardjana Nina Formosa (il-parte civile) fejn dina kienet sabitilha d-droga fuq il-persuna taghha. Hawn jidher illi l-gwardjana kienet irrapurtat dana l-fatt. Xi zmien wara jidher illi l-imputat kienet bdiet taghmel xi allegazzjonijiet illi l-gwardjana Nina kienet ser iddahhal id-droga il-Habs. Illi l-Maggur Alison Sghendo fix-xhieda taghha isostni illi fil-25 ta' Frar 2008, l-imputat kienet cemptet lid-Direttur tal-Habs, li f'dak iz-zmien kien is-Supretendent Sandro Gatt fil-presenza taghha sabiex taghmel rapport, izda id-Direttur kien qalilha sabiex tghaddi dina l-informazzjoni lil Maggur Sghendo. Dina x-xhud imbaghad tkompli tghid illi aktar tard matul il-gurnata kienet cemplitilha l-imputat fejn infurmata illi f'dik il-lejla il-gwardjana Nina kienet ser iddahhal id-droga fil-Habs. Ghalhekk il-Maggur infurmat lid-Direttur b'dan u id-Direttur kien ghamel rapport l-Iskwadra ta' Kontra d-Drogi. Dak in-nhar stess fil-ghaxija hekk kif il-gwardjana dahlet lura ghax-xoghol kienu saru l-investigazzjonijiet kollha sabiex jigi accertat jekk dana il-fatt kienx minnu. Fil-fatt it-tfittxija fuq dina l-gwardjana irrizultaw fin-negattiv<sup>1</sup>. Min-naha tieghu is-Supretendent Sandro Gatt jghid mod iehor dwar kif sar ir-rapport mieghu. Isostni illi l-imputata kienet marret fl-ufficju tieghu akkompanjata mill-gwardjana Anna Brignano fejn hemmhekk kienet kellmitu wahdu u infurmatu illi d-droga li kienet instabet fuqha kienet iprovditilha il-gwardjana

---

<sup>1</sup> Ara xhieda tal-Maggur Alison Sghendo a fols. 31 u 32

Nina. Jghid illi dana sehha fl-20 ta' Frar. F'din l-okkazzjoni jghid illi huwa ma kienx ha passi peress illi dehrlu illi dina l-gwardjana kienet ufficjal tajba. Madanakollu imbaggad fil-gurnata ta' l-25 ta' Frar regghet kellmitu l-imputata fejn infurmatu illi f'dik il-lejla il-gwardjana Nina kienet ser iddahhal id-droga fil-Habs<sup>2</sup>.

Wara li sar r-rapport ghalhekk jidher illi f'dik il-lejla il-gwardjana Nina giet investigata u l-investigazzjonijiet irrizultaw fin-negattiv. Madanakollu xi jiem wara u cioe' fit-28 ta' Frar jidher illi l-imputata kienet giet ikkonfrontata minn xi prigionieri nisa ohra fejn hemmhekk hija qaltilhom illi ma kienx minnu illi kienet il-gwardjana Nina li kienet ipprovditilha id-droga izda hija kienet akkwistat dina d-droga minn ghand prigioniera ohra certu Doreen Bugeja. Fil-fatt mill-istqarrija ta' Fatiha Khallouf, li kienet inmate il-Habs, kif ukoll mix-xhieda taghha jirrizulta illi l-imputata kienet fethet qalbha maghha u stqarret illi d-droga li kienu sabu fuqha kienet ghadditilha fil-fatt prigioniera ohra Doreen Bugeja li kienet maghha fl-Isptar Mount Carmel. Qaltilha li dina Doreen kienet gabet id-droga meta kienet harget mill-Habs sabiex tmur tara lit-tarbija taghha gewwa l-Isptar Mater Dei. Ghalhekk meta hija semghet lil xi prigionieri jitkellmu bejniethom dwar ir-rapport li l-imputata kienet ghamlet fuq l-gwardjana Nina hija infurmat lil dawn il-prigionieri fosthom lill-inmate Josette Bickle dwar dak li kienet qaltilha Marica<sup>3</sup>. Jidher illi wara li dana Josette Bickle flimkien ma' xi prigionieri ohra nisa iddecidew li jaffrontaw lill-imputata b'dina l-informazzjoni fejn l-imputata qaltilhom illi ma kienx minnu illi l-gwardjana Nina kienet ghadditilha xi droga. Ghalhekk Bickle avvicinat lis-supervisor Anna Vella u talbitha biex tkellem lid-Direttur fejn ghaddietlu dina l-informazzjoni u sahsitra sar konfront bejn l-imputata u Bickle fl-ufficju tad-Direttur.<sup>4</sup>

Illi abbazi ta' dana kollu kien sar rapport lill-pulizija fejn l-imputata giet investigata fuq allegat rapport falz fil-konfront tal-gwardjana 25 Antonia Formosa.

---

<sup>2</sup> Ara xhieda tas-Supretendent Sandro Gatt a fols. 50 et. seq.

<sup>3</sup> Ara xhieda ta' Fatiha Khallouf u stqarrija a fols.13 u 34

<sup>4</sup> Ara xhieda ta' Josette Bickle u stqarrija taghha a fols. 15 u 27 tal-process

Illi l-imputata ma tixhidx f'dina l-kawza. Fl-istqarrija rilaxxjata minnha meta interrogata hija tichad illi l-gwardjana Formosa qatt ghadditilha xi droga jew ratha tabbuza mid-droga u ghalqet ghajnejha. Tichad ukoll illi hija ghamlet rapport lid-Direttur tal-Habs fil-konfront ta' dina l-gwardjana. Meta mistoqsija jekk kenitx ghaddiet xi informazzjoni lil Maggur Alison Sghendo dwar dawn il-fatti, ghall-ewwel hija ma twegibx, imbaghad wara li terga tigi mistoqsija, tichad. Tghid illi meta kellmuha id-Direttur u il-Maggur Sghendo u staqsewha jekk il-gwardjana Nina kenitx qatt dahhlet id-droga gewwa il-Habs, hija wegbithom illi din il-gwardjana qatt ma ghamlet dan.<sup>5</sup>

Illi maghmula dawn il-kostatazzjonijiet, jirrizulta indubbjament ippruvat illi l-imputata kienet irrapurtat ma' awtorita kompetenti u cioe' mad-Direttur tal-Habs li dak iz-zmien kien is-Supretendent Sandro Gatt illi l-gwardjana 25 Antonia Formosa kienet ser iddahhal id-droga gewwa il-habs bil-ghan li tittraffika l-istess. Dana certament jikkostitwixxi reat ai termini tal-artikolu 7 tal-Att Dwar il-Habs (Kapitolu 260) u il-Kapitolu 101 tal-Ligijiet ta' Malta, liema reat igorr mieghu piena ta' prigunerija.

Illi il-Qorti trid tghaddi issa sabiex tistabilixxi jekk l-imputata kenitx konxja tal-fatt illi ir-rapport li kienet qed taghmel kien wiehed falz u li l-intenzjoni taghha kien sabiex hija taghmel hsara lill-istess gwardjana. Illi mill-provi akkwiziti johrog illi minn investigazzjonijiet li saru mill-ufficjal tal-pulizija kontra il-Vizzju tad-Droga, dak irrapurtat ma kienx minnu peress illi minn tfittxija li saret fuq il-persuna taghha dawn irrizultaw fn-negattiv.

Illi kif diga inghad ghalkemm l-imputata tichad illi hija qatt ghamlet dana ir-rapport fil-konfront tal-gwardjana Nina, madanakollu ma hemmx dubbju illi dana sehh kif jikkonfermaw is-Supretendent Gatt u il-Maggur Sghendo. Fil-fatt kien abbazi ta' dana ir-rapport li sussegwentement saru l-investigazzjonijiet mill-pulizija fuq l-istess gwardjana. Illi jidher illi xi jiem qabel l-gwardjana 25 kienet ghamlet tfittxija fuq l-imputata u sabet id-droga fuq il-

---

<sup>5</sup> Ara stqarrija ta' l-imputata Dokument MM3 a fol.17 u 18



persuna taghha u wara irrapurtatha ghal dana il-fatt. Jidher illi kien wara dana l-incident illi l-imputata imbaghad irrapurtat lill-gwardjana. Il-Qorti ghalhekk hija moralment konvinta illi l-imputata ghamlet dana b'sens ta' tpattija u dana sabiex taghmel hsara lill-istess gwardjana. Fil-fatt l-imputata stess tikkonferma kemm il-darba illi l-gwardjana Nina Formosa qatt ma dahhlet xi droga fil-Habs u li hija tafha bhala ufficjal tajba li dejjem gabtilha rispett.

Illi dawn il-fatti kollha jinkwadraw ruhhom fir-reat tal-kalumnja ikkontemplat fl-artikolu 101 tal-Kapitolu 9 u ghalhekk fl-ewwel akkuza migjuba fil-konfront ta'l-imputata. Illi l-Qorti tqis illi it-tieni akkuza ma tirrizultax legalment fondata u dana peress illi l-elementi legali li isawwru dana ir-reat ai termini ta'l-artikolu 110(2) ma jinkwadrawx ruhhom fil-fattispecje ta' dana il-kaz billi l-intenzjoni ta'l-imputata kienet wahda specifika u cioe' li takkuza persuna specifika bir-reat bl-intenzjoni li taghmilha hsara.

Illi in kwantu ghat-tielet akkuza migjuba fil-konfront ta'l-imputata dwar l-ingurja ai termini tal-artikolu 252(1) tal-Kapitolu 9, dina indubbjament inghatat bhala kap alternattiv ghall-ewwel imputazzjoni u kwindi peress illi l-Qorti ser issib il-htija fuq l-ewwel akkuza, ser tghaddi biex tastjeni milli tiehu konjizzjoni ta' dina l-imputazzjoni.

Illi meta tigi biex tqies il-piena li ghandha tigi inflitta l-Qorti ma tistax tinjora il-fatt illi l-imputata hija recidiva kif fil-fatt tinsab akkuzata fl-ahhar zewg imputazzjonijiet fosthom illi hija kisret il-provvediment impost fuqha permezz ta' sentenza tal-Qorti tal-Magistrati tal-14 ta' Jannar 2008 f'liema sentenza hija giet illiberata bil-kundizzjoni li ma tikkomettiex reat iehor fi zmien sentejn. L-imputata fil-fatt irnexxielha tikser dina l-kundizzjoni filwaqt li kienet tinsab tiskonta sentenza ta' prigunerija gewwa l-Habs. Illi ma hemmx dubbju illi l-imputata ghandha problema serja ta' droga u li qatt ma gharrfet tindirizza dina l-problema. Fil-fatt hija ma irnexxilhiex tindirizza dina l-problema lanqas meta kienet il-habs, anzi baqghet tabbuza mis-sustanza anke filwaqt li kienet inkarcerata. Il-Qorti ghalhekk ma tarax illi piena karcerarja effettiva ser twassal ghar-riforma

## Kopja Informali ta' Sentenza

ta'l-imputata. Ghalhekk l-Qorti ser taghti lill-imputata l-ahhar opportunita' biex tindirizza dina l-problema serja u ser tordna l-hrug ta' Ordni ta' Probation fil-konfront taghha bil-kundizzjoni illi hija issegwi programm ta' rijabilitazzjoni mill-vizzju tad-droga u li tiehu il-kura kollha li ghandha bzonn ghall-problemi psikjatrici illi ghandha.

Ghaldaqstant il-Qorti wara li rat l-artikolu 101(1)(a), 49 u 50 tal-Kapitolu 9 tal-Ligijiet ta' Malta, filwaqt li tastjeni milli tiehu konjizzjoni tat-tielet akkuza u filwaqt li tillibera lill-imputata mit-tieni akkuza, issibha hatja tal-kumpliment ta'l-akkuzi migjuba fil-konfront taghha, izda fid-dawl tal-konsiderazzjonijiet hawn fuq maghmula u b'applikazzjoni ta'l-artikolu 7 tal-Kapitolu 446 tal-Ligijiet ta' Malta tqieghed lil hatja taht Ordni ta' probation ghal zmien tlett snin millum bil-kundizzjoni illi hija tibda minnufih tiehu il-kura kollha li tenhtieg ghar-riabilitazzjoni taghha mill-vizzju tad-droga, inkluz li tibda issegwi programm residenzjali u dana taht is-supervizzjoni u id-direzzjoni tal-Ufficjal tal-Probation kif ukoll li tiehu dik il-kura psikjatrika u/jew psikologika li tenhtieg. Inoltre wara li rat l-artikolu 23(1)(a) tal-Kapitolu 446 tal-Ligijiet ta' Malta u l-artikolu 22(2)(b)(ii) tal-Kapitolu 101 tal-Ligijiet ta' Malta tordna lill-imputata thallas multa ta' hames mitt ewro (€500).

Il-Qorti twissi lil hatja bil-konsegwenzi skond il-ligi jekk hija ma tobdix l-ordni imposta fuqha illum jew jekk tikkometti reat iehor matul il-perijodu ta' tlett snin hawn fuq indikati.

Il-Qorti tordna komunika tas-sentenza lill-Ufficjal tal-Probation skond il-ligi.

### < Sentenza Finali >

-----TMIEM-----